



Вядучая рубрыкі Ірына ТАМКОВІЧ. Тэл. 8 (017) 287-18-15.

ПЯЦЬ СПАСАБАЎ ПРЫМЯНЕННЯ СПІТАГА ЧАЮ ў САДЗЕ І АГАРОДЗЕ

Тры найлепшыя расліны супраць прастуды



• **Алоэ.** Гэта ўнікальная расліна прысутнічае практычна ў кожным доме, аднак пра яе гаючыя ўласцівасці часта забываюць. Аляс валодае выдатным біястимулюючым дзеяннем, нават умацоўвае імунітэт. Ад прастуды дапаможа наступны сродак: палову шклянкі грэцкіх арэху, цэлы лімон, пяць сталовых лыжак мёду і чатыры лісты алясу — здрабніць і змяшаць. Прымаць па адной чайнай лыжцы пасля яды.



• **Каланхоэ.** Гэта расліна здольная надзвычай хутка ліквідаваць непрыемныя сімптомы грыпу і іншых хвароб. Яна таксама валодае ўнікальным біястимулюючым дзеяннем. Пры насмарку трэба закапаць у нос некалькі кропель соку каланхоэ, пасля чаго хворы пачне чхаць. Гэта спрыяе хуткаму ачышчэнню насавых пазух ад слізі і паллягчэнню дыхання.



• **Эўкаліпт.** Адна з самых эфектыўных раслін пры прастудзе. Пазбавіцца ад насмарку дапаможа нават простае ўдыханне водару эўкаліпта, а самы эфектыўны метада — інгаляцыя з эўкаліпта. Акрамя ўсяго іншага, гэту расліну выкарыстоўваюць для лячэння кашлю і ў прафілактычных мэтах.

Калі вы не адмаўляеце сабе ў кубку духмянага чаю кожны дзень, за зіму ў вас назапасіцца нядрэнная колькасць заваркі, якую можна будзе выкарыстоўваць на ўчастку ў наступным сезоне.

Чайная заварка — універсальны прадукт для агарода. Яе можна выкарыстоўваць і для падрыхтоўкі зямлі да пасадкі, і для вырошчвання расады, і для падкорму раслін, і для іх мульчавання. Раскажам, як зрабіць гэта правільна.

1. Кампост

Самы прасты спосаб максімальна эфектыўна выкарыстоўваць спітую чайную заварку — даваць яе ў кампоставую кучу. Чай убагаціць кампост карыснымі для раслін элементамі. У прыватнасці, спітая заварка — натуральная крыніца азоту.

Акрамя таго, лісце чаю за кошт дубільных рэчываў, якія ў ім змяшчаюцца, актывізуе працэсы раскладання, а гэта значыць, што кампост перапраэ хутчэй.

Перад тым як дадаць чайнае лісце ў кампоставую кучу, абавязкова пераканайцеся, што пакецік і бірка не ўтрымліваюць сінтэтычных элементаў, якія не перапрацоўваюцца мікраарганізмамі. Такія матэрыялы звычайна гладкія навомацак, і зблытаць іх з паперай складана. Калі чайны пакецік штучны, перад кампоставаннем выдаліце яго.

2. Угнаенне

Выкарыстоўваць чайнае лісце як экалагічна бяспечнае ўгнаенне можна ў любой фазе росту раслін. Уносіць такія чайныя падкормкі вельмі проста — дастаткова прыкапаць іх у верхнім пласце глебы ў прыствольных кругах. Паступова раскладаючыся, ўгнаенне будзе насычаць глебу азотам.

Вялікі плюс такога ўгнаення ў тым, што яно валодае пралангаваным дзеяннем і аддае элементы паступова.

Калі вы плануеце ўносіць заварку пад пасадку, папярэдне яе рэкамендуецца высушыць. Высушаны спіты чай можна засыпаць проста ў лункі.

Калі вы п'яце чай з цукам, перад выкарыстаннем такой заваркі, яе неабходна прамыць. У адваротным выпадку, на «салодзенькае» спаўзуцца мурашы.

Таксама выкарыстанымі гарбатнымі пакецікамі нядрэнна праціраць пакаёвыя расліны. Так вы не толькі акуратна ачысціце лісце ад пылу, але і падкорміце кветкі.

3. Таблеткі для расады

Выкарыстаныя гарбатныя пакецікі цалкам могуць паслужыць годнай альтэрнатывай гарфяным таблеткам для вырошчвання расады.

Дастаткова ўскрыць верх пакеціка, дасыпаць зверху пласт універсальнага глебагрунту для расады і пасеяць туды насенне. Калі з'явіцца ўсходы, і сеянцы дасягнуць фазы пікіроўкі, іх можна перасаджваць у збанкі або адкрыты грунт проста ў чайным пакеціку.

Заварка будзе служыць добрым угнаеннем. Акрамя таго, такая перасадка не пашкодзіць карані маладой расліны. Для некаторых культур (напрыклад, для перцу) гэта сапраўднае выратаванне, бо яны хваравіта рэагуюць на пікіроўку.



4. Паляпшальнікі глебы

Спіты чай (асабліва ліставы) — даступны, танны і экалагічны сродак для паляпшэння структуры глебы. Заварка робіць глебагрунт больш друзлым, а значыць, паветра- і вільгацэпранікальным.

Рэкамендуецца даваць лісце гарбаты з разліку 0,5 кг на 1 квадратны метр. Калі вы чайны «фанат», за зіму цалкам рэальна назапасіць спітай заваркі хоць бы на адну-другую градку або кветнік.

5. Мульча

Чайнае лісце будзе затрымліваць вільгаць і, паступова раскладаючыся, падтрымліваць «жыццё» ў верхнім слоі глебы.

Акрамя таго, чайная мульча прыгнятае рост пустазелля — палоць градкі давядзецца радзей.

СЁННЯ

Сонца

	Усход	Захад	Даўжыня дня
Мінск —	9.20	16.47	7.27
Віцебск —	9.17	16.29	7.12
Магілёў —	9.10	16.37	7.27
Гомель —	8.58	16.42	7.44
Гродна —	9.34	17.04	7.30
Брэст —	9.26	17.13	7.47

Месяц

Апошняя квадра 10 снежня.
Месяц у сузор'і Скарпіёна.


Імяніны

Пр. Андрэя
Першазванага.
К. Люцыі, Юліі, Пятра,
Уладзіміра.



Фота Сяргея НІКАНОВІЧА.

ЗАЎТРА



Даты

13 СНЕЖНЯ

1105 год — адбылася хіратонія ў полацкім епіскапстве Міны Полацкага. Гэта адзін з першых полацкіх іерархаў, пра каго маецца датаванае летапіснае сведчанне. Верагодна, пры яго ўдзеле выходзіла і Ефрасіння Полацкая. Міна Полацкі ўшаноўваецца праваслаўнай царквой як адзін з архіпастыраў, якія садзейнічалі распаўсюджванню хрысціянства ў Беларусі.

1642 год — галандскі мараплавец Абель Тасман упершыню ступіў на зямлю Новай Зеландыі. Другім еўрапейцам, які наведаў астравы, стаў Джэймс Кук. Члены яго экспедыцыі высадзіліся на бераг Новай Зеландыі восенню 1769 года. Мараплавец абвясціў гэтыя землі ўласнасцю караля Георга III і нанёс на карту іх берагавую лінію. За ім у 90-я гады XVIII стагоддзя рушылі ўслед кітабі і паляўнічыя на цюленяў, а ў 1814 годзе з'явіліся першыя хрысціянскія місіянеры. 6 лютага 1840 года

правадыры мясцовага племя маары ў паселішчы на рацэ Вайтанга падпісалі з Вялікабрытаніяй дагавор, паводле якога яны саступалі англійскай каралеўе «ўсе правы і паўнамоцтвы суверэннага».

1797 год — 220 гадоў таму нарадзіўся Генрых Гейнэ, нямецкі паэт, публіцыст і літаратурны крытык. Французская акупацыя ўнесла ў атмасферу раздробненай Германіі прагрэсіўныя ідэі, у тым ліку новыя прынцыпы грамадзянскай і рэлігійнай роўнасці, якія на ўсё жыццё зрабілі Гейнэ лібералам у традыцыях Французскай рэвалюцыі.

1902 год — нарадзіўся Яўгеній Пятроў (Яўгеній Пятровіч Катаеў), рускі савецкі пісь-

меннік, журналіст, сцэнарыст, суаўтар Ільі Ільфа, з якім напісаў раманы «Дванаццаць крэслаў» і «Залатое цяля». У гады Вялікай Айчыннай вайны — франтавы карэспандэнт. Загінуў у авіякатастрофе ў 1942 годзе.

1920 год — на II Усебеларускім з'ездзе Саветаў рабочых, сялянскіх, батрацкіх і чырвонаармейскіх дэпутатаў прыняты дапаўненні да Канстытуцыі БССР 1919 года і ратыфікаваны дагавор паміж Савецкай Расіяй і Польшчай. З'езд выказаўся за пераход усіх дзяржаўных устаноў на беларускую мову.

Было сказана

Сяргей ГРАХОЎСкі, паэт, публіцыст:

«Жыццё пражыць — Не поле перайсці, А трэба і жыццё Прайсці, як поле, І хоць адным зярняткам узйсці, А бур'яном не зарасці ніколі».

УСМІХНЕМСЯ

Ён есць — ты гатуеш, ён носіць — ты мыш, ён раскідвае — ты прыбіраеш. І што б ты без яго рабіла?

— Доктар, як прайшла аперацыя?
— Яшчэ ніяк, але калі ўжо вы не спіце, прытрымайце сціскачом вось тут.

...Яна сцягнула з сябе ніжнюю бялізну, чым нанесла пацярпеламу цяжкую маральную траўму, несумяшчальную з сексам.

Грэшнік у печле:
— Чаму мяне другі год смажаць на адным і тым жа алеі?!
— Таму што ты гандляваў бульбай-фры!

Фотафініш паказаў, што першай фінішнай стужкі кранулася грудзьмі бягуха з Бразіліі, якая дагэтуль

адставала ад лідара на 20 сантыметраў.

— Пятровіч, што, кажуць, ты на пенсію сабраўся?
— Так, хачу больш часу праводзіць з сям'ёй.
— А яна згодная?

Вегетарыянства шкоднае для здоровага ладу жыцця.

Хто не згодзен — пачытайце, за што Адам і Ева былі выгнаныя з раю.



Малюнак уладзіміра ЧУГЛАВА.



ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

РЭГІСТРАЦЫЙНАЕ ПАСВЕДЧАННЕ НУМАР 2 АД 17 ЛЮТАГА 2009 ГОДА, ВЫДАДЗЕНАЕ МІНІСТЭРСТВАМ ІНФАРМАЦЫІ РЭСПУБЛІКІ БЕЛАРУСЬ.

Дырэктар — галоўны рэдактар СУХАРУКАЎ Павел Якаўлевіч.
 РЕДАКЦЫЙНАЯ КАЛЕГІЯ: Н. ДРЫНДРОЖЫК, Н. КАРПЕНКА (першы намеснік галоўнага рэдактара), А. ЛЯЎКОВІЧ (першы намеснік дырэктара), М. ЛІТВІНАЎ (намеснік галоўнага рэдактара), В. МЯДЗВЕДЗЕВА (намеснік галоўнага рэдактара), А. КЛЯШЧУК, Н. РАСОЛЬКА, С. РАСОЛЬКА, А. СЛАНЕЎСКІ (намеснік галоўнага рэдактара), В. ЦЕЛЯШУК.
 Выдавец — Рэдакцыйна-выдавечкая ўстанова «Выдавецкі дом «Звязда»».
 НАШ АДРАС: 220013 г. Мінск, вул. Б. Хмяльніцкага, 10-а.
 ТЭЛЕФОНЫ ў МІНСКУ: прыёмнай — 287 19 19 (тэл./факс); аддзелаў: лісьмаў — 287 18 64, маркетынгу — 337 44 04, бухгалтэрыі: 287 18 81.
 Аўтары апублікаваных матэрыялаў нясуць адказнасць за падбор і дакладнасць фактаў, іх меркаванні не з'яўляюцца суадпавядальнікамі меркаванням рэдакцыі. Рэдакцыя па сваім меркаванні адбірае і публікуе адрасаваныя ёй лісты. Перадруку матэрыялаў, апублікаваных у «Звяздзе», толькі з дазволу рэдакцыі.

http://www.zviazda.by;
 e-mail: info@zviazda.by,
 (для зваротаў): zvarot@zviazda.by

Матэрыялы, пазначаныя гэтым значком, носяць рэкламны характар. Адказнасць за змест рэкламы нясуць рэкламадаўцы.
 Газета адрэдакавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004. 220013, Мінск, пр. Незалежнасці, 79. Выходзіць 5 разоў на тыдзень. Тыраж 20.008. Індэкс 63850. Зак. № 4734. Нумар падпісаны ў 19.30 12 снежня 2017 года.